



РЕПУБЛИКА МАКЕДОНИЈА
ОДБОР ЗА АКРЕДИТАЦИЈА И ЕВАЛУАЦИЈА
НА ВИСОКОТО ОБРАЗОВАНИЕ

Врз основа на член 71 став 2 алинеа 4 и член 104 став 2 од Законот за високото образование („Службен весник на Република Македонија“ број 35/08, 103/8, 26/9, 83/09, 99/09, 115/10, 17/11, 51/11, 123/12, 15/13, 24/13, 41/14, 116/14, 130/14, 10/15, 20/15, 98/15, 154/15, 30/2016, 127/16), Одборот за акредитација и евалуација на високото образование на Република Македонија, на својата 27 седница одржана на 20.06.2019 година, донесе

РЕШЕНИЕ

за акредитација на студиската програма **Применети информатичко-комуникациски технологии (е- влада, е- бизнис, е- култура) прв циклус студии Факултет за применети информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид**

1. Се акредитира студиската програма **Применети информатичко-комуникациски технологии (е- влада, е- бизнис, е- култура) прв циклус студии Факултет за применети информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид** согласно Класификацијата на научно-истражувачки подрачја, полиња и области според меѓународната Фраскатијева класификација која е дадена како Прилог 1 на Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11).

2. Студиската програма од точка 1 на ова решение е во траење од 3 години (шест семестри).

3. По завршените студии на студиската програма од точка 1 од ова решение, студентот се стекнува со 180 ЕКТС и со звање:

- **Дипломиран инженер по применети информатичко - комуникациски технологии (е- влада, е- бизнис, е- култура)**

Научно - истражувачко подрачје: Техничко технолошки науки, Општествени науки

Научно – истражувачко поле: 212, 503, 507, 508

Научно – истражувачко област: 21208, 50321, 50325, 50705, 50706, 50710, 50835.

4. Акредитацијата на студиската програма од точка 1 на ова решение е за период од пет (I и II циклус) учебни години, почнувајќи од учебната 2019/2020.....

5. Ова решение е конечно и влегува во сила со денот на донесувањето.

РЕПУБЛИКА МАКЕДОНИЈА
УНИВЕРЗИТЕТ ЗА ИНФОРМАТИЧКИ НАУКИ
И ТЕХНОЛОГИИ
„СВЕТИ АПОСТОЛ ПАВЛЕ“ ОХРИД

Примено	28.6.2019		
Орг.единица	Број	Прилог	Вредност
03	299/3		



**РЕПУБЛИКА МАКЕДОНИЈА
ОДБОР ЗА АКРЕДИТАЦИЈА И ЕВАЛУАЦИЈА
НА ВИСОКОТО ОБРАЗОВАНИЕ**

Образложение

Врз основа на донесената одлука на Наставно-научниот совет Факултет за применети информатички технологии, машинска интелигенција и роботика Охрид при Универзитет за информатички науки и технологии „Св. Апостол Павле“ во Охрид прв циклус студиските програми „Применети информатичко- комуникациски технологии (е- влада, е- бизнис, е- култура)“ на 08.06.2018 година до Одборот за акредитација и евалуација на високото образование во РМ достави предлог за прифаќање на елаборат за акредитација на предметната студиска програма.

Одборот за акредитација и евалуација на високото образование во РМ, на 13 седница, одржана на 14.06.2018 формира стручна комисија за оценка на доставениот предлог и врз основа на позитивната оценка содржана и извештајот на стручната комисија, на својата 27 седница одржана на 20.06.2019 година, одлучи како во диспозитивот на ова решение.

Претседател
на Одборот за акредитација и евалуација
на високото образование

Академик Владо Камбовски





УП1 бр. 14-1605

_____ година

14-08-2019

"СВ. АПОСТОЛ ПАВЛЕ" ОХРИД			
Примено	02.08.2019		
Орг.единица	Број	Прилог	Вредност
03	5644		

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08 167/10 и 51/11), врз основа на член 211 став 1 и 3 од Законот за високото образование („Службен весник на Република Македонија“ бр. 82/18), а во врска со член 104 став 2 од Законот за високото образование („Службен весник на Република Македонија“ бр. 35/08, 103/08, 26/09, 83/09, 99/09, 115/10, 17/11, 51/11, 123/12, 15/13, 24/13, 41/14, 116/14, 130/14, 10/15, 20/15, 98/15, 145/16, 154/15, 30/16, 120/16 и 127/16), Министерот за образование и наука донесе

РЕШЕНИЕ

за почеток со работа на студиската програма од прв циклус тригодишни студии по Применети информатичко-комуникациски технологии (е-влада, е-бизнис и е-култура) на Факултет за информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид

1. Со ова решение се утврдува дека се исполнети условите за почеток со работа на студиската програма од прв циклус тригодишни студии по Применети информатичко-комуникациски технологии (е-влада, е-бизнис и е-култура) на Факултет за информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид.

2. Ова решение влегува во сила со денот на донесување.

Образложение

Универзитет за информатички науки и технологии „Св. Апостол Павле“ во Охрид, се обрати со барање бр. 03-299/4 од 04.07.2019 година, до Министерството за образование и наука, под наш УП 1 бр. 14-1605 од 05.07.2019 година, за утврдување на исполнетоста на условите за почеток со работа на студиската програма од прв циклус тригодишни студии по Применети информатичко-комуникациски технологии (е-влада, е-бизнис и е-култура) на Факултет за информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид, акредитирана со Решение за акредитација бр. 1409-309/5 од 27.06.2019 година, издадено од страна на Одборот за акредитација и евалуација на високото образование.

Министерството за образование и наука, со Решение УП1 бр. 14-1588 од 19.07.2019 година, формира Комисија за утврдување на исполнетоста на условите за почеток со работа на студиските програми од наведени во точка 1 на ова решение.

Комисијата на ден 01.08.2019 година, изврши увид и изготви Извештај УП1 бр. 14-1605 од 06.08.2019 година, каде е наведено дека за студиската програма од прв циклус тригодишни студии по Применети информатичко-комуникациски технологии (е-влада, е-бизнис и е-култура) на Факултет за информатички технологии, машинска интелигенција и роботика при Универзитет за информатички науки и технологии „Св. Апостол Павле“ во Охрид, се исполнети условите согласно одредбите утврдени со Законот за високото образование и Уредбата за нормативи и стандарди за основање на високообразовни установи и за вршење на високообразовна дејност („Службен весник на Република Македонија“ бр. 103/10, 168/10 и 10/11).

Имајќи го во предвид изнесеното, се одлучи како во диспозитивот на ова решение.

ПРАВНА ПОУКА: Против ова решение, може да се заведе управен спор, со поднесување на тужба до Управниот суд на Република Северна Македонија, во рок од 30 дена од денот на приемот на ова решение.

Доставено и до

Архива

Подготвил: Биљана Зафировска

Контролирал: Снежана Лушевска

Согласен: Борчо Алексов

Одобрил: dr Agim Rushiti



МИНИСТЕР / MINISTËR
Dr. Arbër Ademi

